




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-471/3

11-04-2023./v.



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од непознат подносител, Државната комисија за спречување на корупцијата (во натамошниот текст ДКCK), на 84-тата седница одржана на 30.03.2023 година ја донесе следната

## ОДЛУКА

Постапката по предметот со број 12-378/1 од 21.01.2020 година, оформлен по доставена пријава против ///, раководител на ЈП /// – ///, подружница /// – /// и против други службени лица вработени во оваа подружница и во единиците /// и ///, **СЕ ЗАПИРА**.

ДКCK утврди дека нема елементи за натамошно постапување по предметот - за предметниот случај веќе постапиле други надлежни органи.

Предметот со број 12-378/1 од 21.01.2020 година да се затвори и да се архивира.

Одлуката на ДКCK во деперсонализирана форма да се објави на веб страницата на Државната комисија во рок од 5 (пет) дена од донесувањето.

## Образложение

Од страна на непознат подносител на ден 21.01.2020 година поднесена е пријава против ///, раководител на ЈП /// – ///, подружница /// – /// и против други службени лица вработени во оваа подружница и во единиците /// и /// и оформлен е предмет број 12-378/1 од 21.01.2020 година.

Наводите во пријавата се однесуваат на сомнежи за незаконско работење и вршење злоупотреби при работењето во единиците /// и /// на ЈП /// – ///, подружница /// – ///, особено при вршење на работните задачи во Одделението за производство и Одделението за финанси, при што се изнесени сознанија за незаконско зголемување на обемот на сечата и самостојно означување на дрвата од страна на правното лице /// кое за периодот од 2019 до 2020 година имало добиено одобрение за сеча на 40 метри кубни дрва, што било овозможено од службени лица од подружницата, што предизвикало нанесување на штета на шумското национално богатство во овој регион, кое според изнесеното во пријавата не било соодветно заштитено, особено поради неработење на шумочуварите на терен.

Понатаму, во пријавата се изнесени наводи за злоупотреба на службено возило од страна на директорот на подружницата ///, несоодветно образование на раководителот на Секторот за заштита и нередовно пријавување на дневниот промет.

Со цел проверка на сите наводи кои се изнесени во пријавата, ДКCK достави повеќе барања за прибирање податоци и информации, и тоа: до Министерството за внатрешни работи (Биро за јавна безбедност, Оддел за криминалистичка полиција, Сектор за економски криминал и корупција), до Државниот инспекторат за животна средина, до Основното јавно обвинителство /// (ОЈО ///), до Министерството за земјоделство, шумарство

и водостопанство – Сектор за шумска полиција, до Државниот инспекторат за шумарство и ловство и до ЈП ///.


По добивање на бараните податоци и информации, од увидот во прибавената документација утврдена е следната фактичка состојба:

Помеѓу ЈП /// – /// и /// ДООЕЛ /// биле потпишани 2 договора за купопродажба на дрвни сортименти, и тоа еден во 2018 година, за количина од /// м<sup>3</sup> и еден во 2019 година, за количина од /// м<sup>3</sup>). Двата договора биле потпишани од ///, раководител на ///, по овластување дадено од директорот на ЈП ///, за кое претходно од /// било поднесено барање, за количина од 400-500 м<sup>3</sup>, согласно Записник од инспекциски надзор извршен на почетокот на октомври 2018 година. Одделението за контрола и надзор при ЈП /// – /// констатирало дека со потпишувањето на договорите раководителот на /// постапил согласно добиеното овластување од директорот на ЈП /// – ///. За периодот од 2018-2020 година до Шумската полиција не била доставена пријава за бесправна сеча на посочената локација. Помеѓу ЈП /// – /// и /// ДООЕЛ /// не бил склучен договор за вршење каква било услуга во 2019 и 2020 година во ШСЕ ///.

При извршен инспекциски надзор над ЈП /// – /// од страна на Државниот инспекторат за шумарство и ловство на 28.09.2021 година било констатирано дека во посебниот план за ШСЕ /// со важност од 2010 до 2019 година била предвидена чиста сеча на целата површина на која има мешан нискостеблест буков насад со примеси на габер, горун, дрен и др. со стебла со лош квалитет, каде обновата била многу ретка и каде поквалитетните стебла биле исечени бесправно. Со планот бил предвиден обем на сеча на целата површина, со вкупна дрвна маса од 4.571 м<sup>3</sup>. При извршениот панорамски увид на целокупната површина на ШСЕ /// и ШСЕ /// и од увидот во месечните извештаи не биле забележани штети од бесправни сечи од поголем обем ткуку се работело за ситни дварења од неколку метри просторни. Во Записникот е напоменато дека при земањето на теренските податоци за изготвување на новиот Посебен план за стопанисување со шумите за ШСЕ „Копильача“ било регистрирано дека во неговите оддели/ пододдели била извршена чиста сеча на целата површина согласно предвидувањето во претходниот десетгодишен период.

При извршена контрола во ПШС /// од страна на Одделението за надзор и внатрешна контрола при ЈП /// на барање на ДКСК било констатирано дека со службеното возило со кое е задолжен директорот на ПШС /// се постапува согласно Упатството за начинот на користење и одржување на службено моторно возило (бр./// од ///) – од денот на задолжување до денот на контрола уредно се издавале патни налози. Воедно, констатирало е редовно и уредно издавање налози за теренска работа на шумочуварската служба, редовно изготвување на месечни извештаи за состојбата на реоните и редовно предавање на истите на Инспекторатот за шумарство и ловство. Од страна на Одделението за надзор и внатрешна контрола при ЈП /// не се констатирани неправилности во врска со пријавувањето на дневниот промет, кој се пријавува наредниот ден поради немање техничка можност за пријавување во истиот момент.

Во однос на барањата за вработување на шумочувари, Одделението за надзор и внатрешна контрола констатирало дека не е обезбедена согласност од Министерството за финансии за нови вработувања за 2022 година. Во однос на наводите за несоодветно образование на раководителот на секторот за заштита, при контролата од Одделението за



надзор и внатрешна контрола било констатирано дека вработената ги исполнила критериумите за стекнување на право да биде назначена за шеф на Заштита на шумите.

Врз основа на податоците, информациите и документацијата доставени од страна на Основното јавно обвинителство /// (ОЈО ///) и Министерството за внатрешни работи (Биро за јавна безбедност, Оддел за криминалистичка полиција, Сектор за економски криминал и корупција), утврдено е дека во врска со дел од наводите во пријавата, ОЈО /// имало преземено дејствија во рамки на постапки по кривични пријави против ///, раководител на ЈП /// – ///, подружница /// – /// (по кривична пријава поднесена во 2017 година, за сторено кривично дело по чл.353 ст.2 и чл.361 ст.1 од КЗ на РМ по што било донесено Решение за отфрлање на кривичната пријава бидејќи пријавеното дело не е дело за кое се гони по службена должност), и против ///, сопственик на /// ДООЕЛ /// (по известување на СВР Куманово, против повеќе лица, за повеќе дела од КЗ, којшто предмет заклучно со /// година предметот бил во предистражна постапка).

Од горенаведеното, ДКСК утврди дека нема елементи за натамошно постапување по предметот - за предметниот случај веќе постапиле повеќе органи согласно нивните законски надлежности, при што за дел од наводите било констатирано дека не се потврдуваат, за дел – во тек е постапка пред надлежно јавно обвинителство, а дел упатуваат на лошо управување на подружницата /// – /// на ЈП /// – ///.

Имајќи го предвид наведеното, ДКСК одлучи како во диспозитивот на оваа Одлука.

Изработил: А.Р.М.  
Одобрил: Н.Б., член на ДКСК

ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА  
Заменик-претседател  
Катица Николовска